



**MINUTI**  
**KUNSILL LOKALI IX-XEWKIJA**  
**LAQGHA MILL-BIDU TAL-KUNSILL: NRU 437**  
**IS-SITT KUNSILL - LAQGHA NUMRU 65**  
**L-Erbgha 29, ta' Frar 2012 fis-6:30pm.**

*Il-Membri tal-Kunsill Lokali tax-Xewkija ltaqghu fl-Uffiċċju Amministrattiv tal-Kunsill u l-laqgħa bdiet fis-6:30pm*

*Preżenti:*

*Dr Monica Vella           –    Sindku*  
*Mr Joseph Vella           –    Viċi Sindku*  
*Mr. Hubert Saliba       –    Kunsillier*  
*Mr Teddy Mizzi         --   Kunsillier*  
*Dr Marthese Portelli   --   Kunsillier*

-----  
*Uffiċjali:*

*Ms Sue-Ellen Bugeja   –    Segretarju Eżekuttiv*

*Intqalet it-Talba.*

**1. Bini fiz-Zona Industrijali fl-art li kienet riservata għal Kunsill**

Għal laqgħa kien preżenti John Saliba li nforma lill-Kunsill li kien qed isir xi bini fil-buffer zone bejn iz-zona industrijali Triq Santa Elizabetta. Is-smiegħ tal-MEPA tal-applikazzjoni numru: 1931/11 ser isir fid-9 ta' Marzu l-MEPA Malta. Il-Kunsill iddecieda li għandu jqabba il-Perit Bianco fuq dan il-kaz. Kien hemm qbil li għandha issir ittra lil MEPA u oħra lil Malta Enterprise minhabba li kien qed issir xogħol fil-buffer zone meta dawn ma kellhomx permess jagħmlu dan u meta kien hemm il-ftehim mal-Malta Enterprise li din l-art kienet riservata bhala buffer zone u għall-uzu esklussiv tal-Kunsill Lokali. Is-Sindku għalhekk ser tkellem lil Perit Bianco biex jidher f'isem il-Kunsill quddiem il-board tal-MEPA.

**2. Il-Fidwa 2012**

Il-Kunsill qiegħed jagħmel il-posters ta' din l-attività fejn gie ukoll deciz li jsiru posters ta' daqs kbir għal reklamar barra fuq canvas. Gie diskuss li l-peat irid ikun kollu imferrexx sa qabel l-attività. Is-Sindku infurmat lill-Kunsilliera li hi tkellmek ma' l-Arcipriet rigward il-fjakkulata u s-suldati. Gie ukoll diskuss waqt il-laqgħa l-bzonn li għandha issir gate fil-Gnien ta' Blankas peress li qed issir hsara lill-Kalati (curt ruts) b'certu makkinarju li qed jiddahhal fil-Gnien, minn terzi mhux awtorizzati u minghajr permess tal-Kunsill.



### 3. Trasport

Il-Kunsill fetah il-kwotazzjonijiet għas-servizz tat-trasport fl-inħawi magħrufa Ta' Hanzira. Kien hemm tlett kwotazzjonijiet ta' minibuses dawn kienu:-

#### **Raphel Axiaq**

22 seater

€30 vat included (2way)

14 seater

€25 vat included (2 way)

#### **Ennio Farrugia**

33seater

€34 vat included (2way)

Euro 5 emission

18seater

€28 vat included (2 way)

euro 5 emission

#### **Carmel Sultana**

27 seater

€47.20 vat included (1 way)

16seater

€35.40 vat included (1 way)

Il-Kunsill għazel il-Kwotazzjoni ta' Ennio Farrugia – 18 seater bi prezz ta' €28, peress li din hija wkoll green bus skond l-istandard euro 5 emission. Dan ifisser li se nagħtu servizz b'inqas tniggis fl-arja.

Il-Kunsill iddeċida li ser jibda dan is-servizz mit-12 ta' Marzu 2012. Se jinħargu l-avvizi mal-bullettin biex jiġu avzati r-residenti. Il-Kunsill ser jagħmel avvizi ukoll fuq ir-radio u ġol knisja. Ma dan is-servizz ser ikun hemm haddiem mill-kunsill li ser jaqta' l-biljetti. Dawn ser ikunu 50cents lil dawk bil-karta anzjan u €1 l-oħrajn. Il-Kunsill iddeċida li ser jagħmel arma tal-Kunsill fuq il-minibus biex ikun jidher li dan is-servizz hu provdut mill-Kunsill.

### 4. Proġett tat-TM: Triq l-Imgarr

Il-Kunsill sar jaf li l-Pjanta ta' Triq l-Imgarr reġgħet inbidlet u r-roundabout li l-Kunsill kien talab li ssir hdejn iz-zona tal-Barmil mhux ser issir. Minflokha ħareġ



XEWKĠJA

permess tal-MEPA biex issir T-junction. Il-Kunsill iddecieda li għandna nerggħu niktbu lil TM biex issir applikazzjoni ta minor amendment sabiex issir ir-roundabout.

## **5. Approvazzjoni ta' hlasijiet**

Il-Kunsill approva l-hlasijiet kif jidher mill-iskeda annessa mal-minuti.

## **6. Ilmenti u Suggerimenti**

Il-Kunsill qed jirċievi ilmenti biex jitrangaw bankini. Is-Segretarja ser iccempel lil ta' IPSL biex tara jekk hemmx xi haddiema li jistgħu jagħmlu dan ix-xogħol.

Il-kunsill irċieva ilment rigward yellow lines fi Triq Canga fil-kantuniera ta' fejn hemm l-għalqa li dan l-ahhar ddawret b'ħajt. Il-Kunsill ser jgħaddi dan l-ilment lil TM.

Il-Kunsillier Hubert Saliba gibed l-attenzjoni li d-dwal tal-Latrina fi Triq il-Hamrija mhux jixgħelu u anke il-fanali ta' fuq il-gibjun. Is-Segretarja ser tiehu hsieb iccempel lil min hu inkarigat, biex issir il-manutenzjoni mehtiega.

## **7. Jum il-Mara**

Fl-okkazzjoni ta' Jum il-mara fit-8 ta' Marzu l-Kunsill iddecieda li jtella' attivita'. Din ser tkun Maratona ta' Sbuħija. F'din l-attivita' ser jigu offruti diversi servizzi fosthom blowdrys, zebgħa tax-xagħar, French manicures u facials. L-attivita' ser issir l-MCAST bil-kollaborazzjoni tas-Surmast, l-istaff u l-istudenti tal-kors tal-Hairdressing. Is-servizzi ser ikunu offruti b'xejn izda b'talba li min jiehu servizz jagħti donazzjoni ta' 5euro li ser jingabru għal Community Chest Fund. Waqt l-attivita' ser titqassam l-warda li tfakkar din l-okkazzjoni u ser jingħataw xi bibiti.

## **8. Kors Youth Empowerment Programme**

Is-Sindku nformat lill-Kunsill dwar il-progett Empower li ser isir flimkien ma' l-Agenzija Zghazagh minn fondi Ewropej. Il-Kunsill ser johrog l-applikazzjonijiet għal 6 lezzjonijiet kull kors. Il-kors ser jibda nhar il-Gimgha 23 ta' Marzu fil-Kunsill. L-avvizi ser isiru mal-bullettin. Ser isiru ukoll posters kbar fil-hwienet u lill-għaqdiet kif soltu jsir.

## **9. Il-Park Regjonali ta' Mgarr ix-Xini fil-Gozo Week.**

Is-Sindku nformat lill-Kunsill li giet avvicinata mill-organizzaturi tal-Gozo Week li ser issir fl-Universita' ta' Malta f'April biex intellghu Wirja dwar il-Park Regjonali ta' Mgarr ix-Xini. Il-Kunsill qabel li għandna niehdu sehem f'din l-attivita' li se tghin biex inkabbru l-għarfien tal-pubbliku dwar dan il-progett u se jbiegħu importanti li saru permezz ta' dan il-progett.



## **10. Tmiem il-Laqgħa**

Il-Laqgħa ntemmet fid-10:00p.m. Il-Kunsill iffissa data għall-Laqgħa li jmiss nhar l-Gimgha 23 ta' Marzu fis-6:30 p.m.

Sue-Ellen Bugeja  
Segretarju Ezekuttiv

Dr Monica Vella  
Sindku